



ଓଡ଼ିଶା ସମେତ 10 ରାଜ୍ୟର ରେଳ, ସଡ଼କ, ଶକ୍ତି କ୍ଷେତ୍ରର ଭିଡ଼ିଭୁମି ବିକାଶ ନେଇ ସମୀକ୍ଷା କଲେ ପ୍ରଧାନମନ୍ତ୍ରୀ; ଅପରାଧ ଓ ଅପରାଧ ଟ୍ରାକିଂ ନେଟୱାର୍କ ବ୍ୟବସ୍ଥାକୁ ଉଚ୍ଚ ପ୍ରାଥମିକତା ଦେବା ଲାଗି ରାଜ୍ୟମାନଙ୍କୁ ପରାମର୍ଶ

Posted On: 24 MAY 2017 5:44PM by PIB Bhubaneswar

ଓଡ଼ିଶା ସମେତ 10 ରାଜ୍ୟରେ ରେଳ, ସଡ଼କ ନିର୍ମାଣ, ଶକ୍ତି କ୍ଷେତ୍ର ଭଳି ଭିଡ଼ିଭୁମି ସଂରଚନା କ୍ଷେତ୍ରରେ ନିର୍ମାଣାଧୀନ ପ୍ରକଳ୍ପଗୁଡ଼ିକର ଅଗ୍ରଗତି ନେଇ ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ ସମୀକ୍ଷା କରିଛନ୍ତି । ଆଜି ନୂଆଦିଲ୍ଲୀରେ ପ୍ରଗତି କାର୍ଯ୍ୟକ୍ରମ ମାଧ୍ୟମରେ ଉନବିଂଶ ସମୀକ୍ଷା ବୈଠକରେ ଅଧ୍ୟକ୍ଷତା କରି ପ୍ରଧାନମନ୍ତ୍ରୀ ଓଡ଼ିଶା, ମଧ୍ୟପ୍ରଦେଶ, ମହାରାଷ୍ଟ୍ର, ତାମିଲନାଡୁ, କର୍ଣ୍ଣାଟକ, ଆନ୍ଧ୍ର ପ୍ରଦେଶ, ଉତ୍ତରପ୍ରଦେଶ, ଉତ୍ତରାଖଣ୍ଡ, ହରିଆନା, ହିମାଚଳ ପ୍ରଦେଶ ଆଦି ରାଜ୍ୟରେ ରେଳବାଇ, ଜାତୀୟ ରାଜପଥ ନିର୍ମାଣ, ଶକ୍ତି ଉତ୍ପାଦନ ପ୍ରକଳ୍ପଗୁଡ଼ିକର ଅଗ୍ରଗତି ନେଇ ମତ ବିନିମୟ ଓ ସମୀକ୍ଷା କରିଥିଲେ ।

ଏହାଛଡା ପ୍ରଧାନମନ୍ତ୍ରୀ ଅପରାଧ ଓ ଅପରାଧୀ ଟ୍ରାକିଂ ନେଟୱାର୍କ ବ୍ୟବସ୍ଥା (ସିସିଟିଏନଏସ) ର କାର୍ଯ୍ୟକାରୀତା ନେଇ ଏକ ବିସ୍ତୃତ ସମୀକ୍ଷା କରିଥିଲେ । ଏହି ନେଟୱାର୍କର ସଫଳ କାର୍ଯ୍ୟକାରୀତା ଦିଗରେ ରାଜ୍ୟ ସରକାରମାନେ ଉଚ୍ଚ ପ୍ରାଥମିକତା ଦେଇ କାର୍ଯ୍ୟ କରିବାକୁ ସେ ପରାମର୍ଶ ଦେଇଥିଲେ । ଆଇନ ଶୃଙ୍ଖଳା ବ୍ୟବସ୍ଥାରେ ଉନ୍ନତି ଆଣିବା ଏବଂ ଅପରାଧୀମାନଙ୍କୁ ଚିହ୍ନଟ କରି ସେମାନଙ୍କୁ ବିଚାର ବ୍ୟବସ୍ଥା ମଧ୍ୟକୁ ଆଣିବା ଦିଗରେ ସିସିଟିଏନଏସ ନେଟୱାର୍କ ବିଶେଷ ଭାବେ ଫଳପ୍ରସ୍ତ ହେବ ବୋଲି ପ୍ରଧାନମନ୍ତ୍ରୀ କହିଛନ୍ତି ।

ଆଜିର ପ୍ରଗତି କାର୍ଯ୍ୟକ୍ରମରେ ପ୍ରଧାନମନ୍ତ୍ରୀ ଶ୍ରୀ ମୋଦୀ ଡାକସେବାର ଉନ୍ନତି ସଂପର୍କରେ ମଧ୍ୟ ବିସ୍ତୃତ ସମୀକ୍ଷା କରିଥିଲେ । ଏହି ସେବାର ଅତ୍ୟନ୍ତ ଗୁରୁତ୍ବ ରହିଥିବା ବେଳେ ଏବେ ସବୁ ଅଂଚଳରେ ଡାକ ସେବାର ବ୍ୟାପକ ପ୍ରସାର ଘଟୁଛି । ତେବେ ଏହି ଲୋକାଭିମୁଖୀ ଡାକ ସେବାର ପ୍ରସାର ଏବଂ ଏଥିରେ ସଂସ୍କାର ଆଣିବା ଦିଗରେ କି କି ପଦକ୍ଷେପ ନିଆଯାଇଛି ତାହା ଜାଣିବା ପାଇଁ ପ୍ରଧାନମନ୍ତ୍ରୀ ଚାହୁଁଥିଲେ । ଏହାଛଡା ଡାକସେବା ବ୍ୟବସ୍ଥାରେ ବିଭ୍ରାଟ ଘଟାଉଥିବା କର୍ମଚାରୀଙ୍କ ବିରୁଦ୍ଧରେ କିଭଳି ପଦକ୍ଷେପ ନିଆଯାଇଛି ଏବଂ ଏହି ବିଭ୍ରାଟରେ ସାଧାରଣ ଅଭିଯୋଗର ସମାଧାନ ପାଇଁ ନିଆଯାଉଥିବା ପଦକ୍ଷେପଗୁଡ଼ିକ ଉପରେ ପ୍ରଧାନମନ୍ତ୍ରୀ ସବିଶେଷ ତଥ୍ୟ ମାଗିଥିଲେ । ଡାକ ବିଭାଗର ଉନ୍ନତିକରଣ ପାଇଁ ଏହାର ମାନବ ସମ୍ବଳ ପରିଚାଳନାକୁ ଗୁରୁତ୍ବ ଦେବା, ବ୍ୟବସ୍ଥାଗତ ବିକାଶ ଏବଂ ଡାକ ସଂରଚନା କ୍ଷେତ୍ରର ସୁରୁଜୀବରଣ ଉପରେ ପ୍ରଧାନମନ୍ତ୍ରୀ ସମୀକ୍ଷା କାଳରେ ବିଶେଷ ଗୁରୁତ୍ବ ଆରୋପ କରିଥିଲେ ।

(Release ID: 1490825) Visitor Counter : 2

